

زلزلے کے بعد کی صورتحال اور ہماری ذمہ داریاں

حضرت مولانا محمد حنفی جاندھری

ناظم اعلیٰ و فاقہ المدارس العربیہ پاکستان

وطن عزیز دس سال بعد ایک مرتبہ پھر زلزلے سے لرا اٹھا، اس وقت ہر طرف زلزلہ اور اس کے بعد کی صورتحال زیر بحث ہے اور اس بارے میں بہت کچھ کہا، سننا اور لکھا جا رہا ہے، زیر نظر تحریر میں زلزلے کے حوالے سے چند ضروری پہلوؤں پر توجہ دلانا مقصود ہے۔ ہمارے ہاں کچھ عرصے سے یہ چلن عام ہو گیا ہے کہ زلزلے، سیلاہ اور دیگر حادثات و آفات کے بعد یہ بحث شروع ہو جاتی ہے کہ اس کی محض سائنسی توجیہات کافی ہیں یا اس میں مذہب اور روحاںیت کا بھی کوئی عمل دخل ہے؟ یاد رہے کہ جس طرح دنیا میں موقع پذیر ہونے والے ہر واقعے کے کئی پہلو ہوتے ہیں۔ اس کو سائنس کی نگاہ سے دیکھیں تو اس کی توجیہ الگ ہوتی ہے، مذہب کی نظر سے دیکھیں تو اس کے بارے میں ہدایات مختلف ہوتی ہیں اور سماجی و معاشرتی اعتبار سے اس کا جائزہ لیا جائے تو کچھ اور متائج نکلتے ہیں۔ مختلف زاویوں سے کسی بھی چیز کو جانچنے اور پر کھنکا یہ عمل ایک دوسرے سے قطعاً متصادم نہیں ہوتا اسی طرح زلزلہ بھی ظاہر ہے کہ زیر زمین پلیٹوں کی حرکت کا نتیجہ ہے لیکن ان پلیٹوں کو حرکت کا امر کس نے دیا اور کیوں دیا؟ ایک ذہن وہ ہے جو ان پلیٹوں پر جا کر رک جاتا ہے جبکہ دوسرا ذہن اس سے آگے تک جاتا ہے اور یہ جانا چاہتا ہے کہ ان پلیٹوں میں حرکت کس کے امر اور قدرت سے ہوئی؟ ظاہر ہے کہ ہر چیز اللہ رب العزت کے قبضہ قدرت اور اسی کے حکم کی محتاج ہے اس لیے یہ کہا جاتا ہے کہ اللہ کی طرف رجوع کا اہتمام کیا جائے اور اللہ کو راضی کرنے کی فکر کی جائے۔ واضح کی بات ہے کہ وہ ذہن جو سورج اور چاند میں بھلک جائے، کہکشاوں میں کھو جائے، زیر زمین پلیٹوں میں اٹک جائے لیکن ان کے خالق و مالک تک نہ بخوبی پائے وہ سلطی ڈہن ہوتا ہے۔ وہ صرف ظاہری نگاہ سے دیکھتا ہے کہ جو محسوس کیا جا سکتا ہے یا جسے دیکھا جا سکتا ہے وہی حرف آخر ہے جبکہ گہرائی سے دیکھنے اور دوراندیشی سے سوچنے والا ذہن وہ ہوتا ہے جو ہر معاملے کی تہہ تک جائے اور یہ جانے کہ یہ سب حقیقت میں کیوں اور کیسے ہو گیا؟ ایسی

دوراندیشی اور بصیرت انسان کو اپنے رب تک ضرور پہنچاتی ہے۔

اسی طرح یہ بحث بھی کی جاتی ہے کہ زلزلہ عذاب ہے یا آزمائش؟ پھر اس پر بھی چوڑی بخشیں کی جاتی ہیں کہ امریکا اور یورپ میں زلزلے کیوں نہیں آتے اور فلاں شہر میں بننے والوں پر عذاب کیوں نہیں اترتے؟ اس بارے میں یہ واضح رہے کہ دنیا دار الجرائم بلکہ دارالامتحان ہے۔ اسے پیغمبر آخر الزمان صلی اللہ علیہ وسلم نے مومن کے لیے قید خانہ اور کافر کے لیے جنت قرار دیا ہے اس لیے حقیقی جزا و سزا کا فیصلہ تو آخرت میں ہونا ہے۔ دنیا میں جو بھی واقعات رونما ہوتے ہیں ان میں دونوں امکانات ہوتے ہیں وہ اللہ تعالیٰ کا عذاب بھی ہو سکتے ہیں اور اللہ رب العزت کی طرف سے آزمائش بھی..... اب سوال یہ پیدا ہو گا کہ یہ فیصلہ کیسے کیا جائے کہ کون سا حادث عذاب ہے اور کون سا آزمائش؟ اس بارے میں حکیم الامت مولانا اشرف علی تھانویؒ نے پتے کی بات ارشاد فرمائی۔ فرمایا "انسان کی انفرادی اور اجتماعی زندگی میں جو سانحات، حادثات، مصائب و آلام آئیں ان کے بعد اگر ان کے اللہ کی طرف رجوع میں اضافہ ہو جائے اور وہ اپنی اصلاح کر لے تو سمجھ لیا جائے کہ وہ اللہ کی طرف سے تنبیہ اور آزمائش تھی اور اگر ان حادثات کے نتیجے میں انسان کی سرکشی میں اضافہ ہو جائے، وہ نافرمانی اور بے راہ روی کی روشن اپنالے تو یہ اس بات کی علامت ہے کہ وہ جس حداثے کا شکار ہوا وہ اس کے لیے آزمائش نہیں بلکہ عذاب تھا، حضرت تھانویؒ کا یہ ارشاد ایک ایسی کسوٹی ہے جس پر جانچ پر کھ کر اس بات کا اندازہ لگایا جاسکتا ہے کہ عذاب کیا ہے اور آزمائش کیا کسی ادیب نے کیا خوب لکھا ہے کہ "دکھ اور حادثہ ایک ایسا دھکا ہوتا ہے جو گاہے انسان کو رب ذوالجلال کے قدموں میں لاڈتا ہے اور کبھی انسان کو گمراہی اور شکوہ و شبہات کی گھری کھانیوں میں گرداتا ہے"۔ اس لیے زلزلے اور سیلاں کے بعد سے محض مادیت کی نظر سے دیکھنا اور اس کی تمام دینی توجیہات کو نظر انداز کر دینا انصافی ہے وہیں یہ طرز عمل بھی سراسر غلط ہے کہ یہ کہا جانے لگے کہ فلاں علاقے میں گناہ زیادہ تھے اس لیے ان کو سیلاں نے اپنی پیش میں لے لیا یادہ لوگ زلزلے کی نظر ہو گئے۔ کسی انسان کو یہ حق نہیں کہ وہ کسی کے گناہ ایسا ثواب کا فیصلہ کرتا پھرے یا اللہ رب العزت کی طرف سے آنے والے حالات کو عذاب یا آزمائش کے خانوں میں باشتر ہے..... یہ فیصلے میدان حشر میں ہونے چیزیں اور ہماری حقیقی طور پر معلوم ہو گا کہ کس کو اللہ نے زلزلے کے ذریعے شہادت کے رتبے پر فائز فرمایا اور کس پر سیلاں اللہ کا عذاب بن کرٹا تھا؟ اس لیے اس بحث کو اللہ رب العزت پر چھوڑ دینا چاہیے تاہم ہماری ذمہ داری یہ ہے کہ ہم اپنا محاسنہ کریں، ہر ایک معاملے کو قرآن و سنت کے آئینے میں دیکھنے کی کوشش کریں، اپنی اصلاح کی فکر کریں اور اپنی ذمہ داریاں نجھانے کا اہتمام کریں۔

جب ہم احادیث مبارکہ کا مطالعہ کرتے ہیں تو بہت واضح طور پر یہ بات ملتی ہے کہ اللہ کے نبی صلی اللہ علیہ

وسلم نے بہت پہلے خبردار فرمادیا تھا کہ کس قسم کے حالات میں زلزلے اور سرخ آندھیاں آنے کا خطرہ ہے۔ یہاں سنن ترمذی کی ایک حدیث نقش کی جا رہی ہے جس سے زلزلہ کے اسباب کا سمجھنا آسان ہو جاتا ہے، حضرت ابو ہریرہ رضی اللہ عنہ راوی ہیں کہ سرکار دو عالم صلی اللہ علیہ وسلم نے ارشاد فرمایا: (جب مندرجہ ذیل باقیں دنیا میں پائی جانے لگیں) تو اس زمانہ میں سرخ آندھیوں اور زلزلوں کا انتظار کرو، زمین میں دھنس جانے، صورتیں سُخ ہو جانے اور آسان سے پھر برنسے کے بھی منتظر ہو اور ان عذابوں کے ساتھ ساتھ دوسری ان نشانیوں کا بھی انتظار کرو جو پر در پے اس طرح ظاہر ہوں گی، جیسے کسی لڑی کا دھاگٹوٹ جائے اور لگا تاراں کے دانے گرنے لگیں (وہ باقیں یہ ہیں):

۱- جب مال غنیمت کو گھر کی دولت سمجھا جانے لگے۔

۲- امانت دبائی جائے۔

۳- زکوٰۃ کو تاداں اور بوجھ سمجھا جانے لگے۔

۴- علم دین دنیا کے لیے حاصل کیا جائے۔

۵- انسان اپنی بیوی کی اطاعت کرے اور ماں کی نافرمانی کرے۔

۶- دوست کو قریب کرے اور اپنے باپ کو دور کرے۔

۷- مسجدوں میں شور و غل ہونے لگے۔

۸- قوم کی تیادت، فاسق و فاجر کرنے لگیں۔

۹- انسان کے شر سے بچنے کے لیے اس کی عزت کی جائے۔

۱۰- گانے بجانے کے سامان کی کثرت ہو جائے۔

۱۱- شباب و شراب کی مستیاں لوٹی جانے لگیں۔

۱۲- بعد میں پیدا ہونے والے، امت کے پچھے لوگوں پر تن طعن کرنے لگیں۔ (سنن الترمذی حدیث نمبر: ۱۱۲)

ذرادل پر ہاتھ رکھ کر بتائیں کہ ان میں سے کوئی سابق آج کے دور میں موجود نہیں۔ یاد رہے کہ صرف یہی اسباب نہیں اس کے علاوہ بھی بے شمار اسباب ہیں جن کا ذکر احادیث مبارکہ میں ملتا ہے۔ اس لیے ہمیں اس موقع پر انفرادی اور اجتماعی طور پر التدرب العزت کی طرف رجوع کرنے کی ضرورت ہے، ہمیں اس وقت اجتماعی توبہ واستغفار کا اہتمام کرنا چاہیے۔ اپنا، اپنے گرد و پیش اور معاشرے کا محاسبہ کرنا چاہیے کہ ہم اپنی ذات، اپنے خاندان، اپنے ادارے اور اپنے اختیارات و مسؤولیت کی حدود میں کس حد تک اصلاح احوال کر سکتے ہیں اور نہ کوہہ بالا اسما

ب میں سے کن کن اسباب کا خاتمہ کر سکتے ہیں، میں اس کی فکر اور اہتمام کرنا چاہیے۔ اگر ہم یہ کرنے میں کامیاب ہو جاتے ہیں تو یقیناً دنیا میں بہت بڑی تبدیلی رونما ہو سکتی ہے۔

زلزلے کے حوالے سے ایک انتہائی اہم امر یہ ہے کہ اس حادثے میں جان بحق ہونے والوں کی بخشش و مغفرت اور ان کے درجات کی بلندی کے لیے دعائیں کی جائیں، زخمیوں کی تیارواری، متاثرین کی بحالی اور تعاون میں کوئی کسر نہ چھوڑی جائے اور ہمیشہ کی طرح اس مرحلے پر بھی انصارِ مذہبیہ کی یادیں تازہ کی جائیں۔ وفاق المدارس العربیہ پاکستان کے قائدین نے زلزلے کے فوراً بعد ملک بھر کی مساجد کے ائمہ و خطباء اور دینی مدارس کے متعہدین میں دعا میں کے نام ہدایات جاری کی ہیں کہ ہر مسجد و مدرسہ میں زلزلے کے شہداء کے درجات کی بلندی، بیماروں کی صحت یا بی اور ان کے لواحقین و پس انگان کے صبر جیل کی دعائیں کی جائیں اور ہر سطح پر جس قدر ممکن ہو سکے وکھ کی اس گھٹری میں متاثرین زلزلہ کی جانی و مالی ہر طرح سے مدد کی جائے۔ الحمد للہ ملک بھر میں دعاوں اور خدمت کا سلسلہ جاری ہے۔ اس کالم کے ذریعے وطن عزیز کے ہر ہر فرد سے یہ اپیل کروں گا کہ یہ ایک قومی اور علمی سانحہ ہے۔ وکھ کی اس گھٹری میں ہم نے ایک دوسرا کا دست دباز و بنتا ہے، ایک دوسرا کو سہارا اور حوصلہ دینا ہے خاص طور پر حکمراں اور رابر باب اخیار سے ہماری یہ درخواست ہو گی کہ وہ اپنی ذمہ داریوں کی ادائیگی کا خاص اہتمام کریں اور منصوبہ بندی اور شفافیت کے ساتھ متاثرین کی امداد و بحالی کو یقینی بنائیں۔ ۲۰۰۵ء کے زلزلے کے بعد قوم نے جس ایثار سے کام لیا وہ آب زر سے لکھنے کے قابل ہے، پوری دنیا کی طرف سے جو تعاون کیا گیا وہ بھی اپنی مثال آپ ہے لیکن ہمارے ہاں بد نظری، منصوبہ بندی کے نقدان، اقرباء پروری، دیانت و امانت کے معاملے میں بدترین کوتا ہیوں جیسے جو دیرینہ مسائل ہیں ان کی وجہ سے اس ایثار اور تعاون سے کم احتقار فائدہ نہیں اٹھایا جاسکا اب کی بار ضرورت اس امر کی ہے اس وقت کی غلطیوں اور کوتا ہیوں کو دو ہر ایسا نہ جائے اور پوری سنجیدگی اور دیانتداری سے متاثرین کی معاونت اور بحالی کا اہتمام کیا جائے۔ اللہ رب العزت ہماری خصوصی مدود نصرت فرمائیں۔

